



ఎన్నికల ప్రచారంలో భాగంగా గురువారం మల్లాపూర్లో నిర్వహించిన రోడ్ షోలో మాట్లాడుతున్న మంత్రి కేటీఆర్.. చిత్రంలో అభ్యర్థి బండారి లక్ష్మారెడ్డి, ఎమ్మెల్యే బేతి సుభాష్ రెడ్డి, కార్పొరేటర్లు.. భారీగా హాజరైన ప్రజలు బీఆర్ఎస్ నేతలు

రోడ్ షో.. జనసందోహం

- మంత్రి కేటీఆర్ రాకతో గులాబీమయంగా మల్లాపూర్, ఈసీఐఎల్ ప్రాంతాలు
- భారీ వర్షాన్ని సైతం లెక్కచేయకుండా తరలివచ్చిన ప్రజలు, పార్టీ శ్రేణులు
- మూసీ సుందరికరణ, అండర్ గ్రౌండ్ డ్రైనేజీని మెరుగుపరుస్తాం..
- వరదనీటి సమస్యలు పరిష్కరిస్తాం..
- అభ్యర్థి బండారి లక్ష్మారెడ్డిని భారీ మెజార్టీతో గెలిపించండి : మంత్రి

ఉప్పల్ జోన్ బృందం, నవంబర్ 23 : బీఆర్ఎస్ ప్రభుత్వం 35 ప్లైఓవర్లు కడితే.. బీజేపీ మాత్రం ఒకే ఒక్క ఉప్పల్ ప్లైఓవర్ను మొదలు పెట్టి కట్టలేకపోయిందని మంత్రి కేటీఆర్ అన్నారు. ఉప్పల్ నియోజకవర్గంలోని మల్లాపూర్, ఈసీఐఎల్లో గురువారం రోడ్డు షో నిర్వహించారు. దీనికి ముఖ్య అతిథిగా మంత్రి కేటీఆర్ హాజరై.. పార్టీ శ్రేణుల్లో ఉత్సాహం నించారు. భారీ వర్షాన్ని సైతం లెక్కచేయకుండా ప్రజలు, పార్టీ నేతలు, కార్యకర్తలు భారీ సంఖ్యలో హాజరయ్యారు. ఈ సందర్భంగా మంత్రి మాట్లాడుతూ.. ఉప్పల్లోని ఈసీఐఎల్ వరకు మెట్రోరైలును విస్తరిస్తామన్నారు. గతంలో కాంగ్రెస్ ప్రభుత్వం అధికారంలో ఉన్నప్పుడు పరిశ్రమలకు వారంలో మూడు రోజులు పవర్ హాలిడే ఉండేదని, ప్రస్తుతం పవర్ షోపడమే లేదన్నారు. ఉప్పల్ ప్రాంతంలోని మూసీ సుంద రీకరణ పనులు చేపడతామన్నారు. అండర్ గ్రౌండ్ డ్రైనేజీని మెరుగుపరుస్తామని తెలిపారు. అదేవిధంగా 20 వేల కోట్లతో వరదనీటి సమస్యలు లేకుండా కాలువ పనులు చేపడతామన్నారు. అభ్యర్థి బండారి లక్ష్మారెడ్డికి ఓటు

వేసి భారీ మెజార్టీతో గెలిపించాలని అన్నారు. బీఆర్ఎస్ ఎమ్మెల్యే అభ్యర్థి లక్ష్మారెడ్డి గెలుస్తాడా... సీఎంగా కేటీఆర్ మాడోసారి ముఖ్య మంత్రి అవుతారా... అంటూ ప్రజలను అడుగగా వారు భారీ మెజార్టీతో గెలుస్తారని అన్నారు. కారు గుర్తుకు పక్కా ఓటు వేస్తారు కాదా.. అంటూ వర్షంలో మిమ్మలను ఇబ్బంది పెట్టనని తెలుపుతూ ముందుకుసాగారు. అనంతరం.. ఈసీఐఎల్లో జరిగిన రోడ్డుషోలో మంత్రి పాల్గొన్నారు. ఈ సందర్భంగా ఆయన మాట్లాడుతూ.. ఎమ్మెల్యే బేతి సుభాష్ రెడ్డి, కార్పొరేటర్లు ఎమ్మెల్యే బండారి లక్ష్మారెడ్డిల కలిసి ఉప్పల్ అభివృద్ధికి కృషిచేస్తారని తెలిపారు. ఉప్పల్ నియోజకవర్గంలోని చెరువుల సుందరికరణకు కృషి చేస్తామన్నారు. అర్హులైన అందరికీ తెల్లరేషన్ కార్డులు అందజేస్తామన్నారు. నవంబర్ 30న జరిగే ఎన్నికల్లో కారు గుర్తుకు ఓటు వేసి, బండారి లక్ష్మారెడ్డిని గెలిపించాలన్నారు. ఈ కార్యక్రమంలో కార్పొరేటర్లు బొంతు శ్రీదేవి, సింగిరెడ్డి శిరీషా సహాజేఖర్ రెడ్డి, మాజీ కార్పొరేటర్లు పజ్జారి పా వనీరెడ్డి, ధనీపాల్ రెడ్డి, తదితరులు పాల్గొన్నారు.

సైడ్ లైట్స్..

- మంత్రి కేటీఆర్ రోడ్డుషో సందర్భంగా గులాబీ దండతో ఉప్పల్ నియోజకవర్గ ప్రాంతం నిండిపోయింది.
- ఆటపాటలతో కళాకారులు అలరించారు..
- గులాబీ పాటలకు డ్యాన్సులతో హాజరైందారు..
- రోడ్డుషోకు మహిళలు అధిక సంఖ్యలో హాజరై.. బీఆర్ఎస్ మ్యూనిఫోస్టోను స్వాగతించారు..
- హబ్బిగూడ, నాచారం, మల్లాపూర్, హెచ్ బీకాలనీ, ఈసీఐఎల్, ఏఎన్ రావునగర్, సైనిక్ పుర ప్రాంతాలు బీఆర్ఎస్ శ్రేణులతో కిక్కిరిసిపోయాయి.
- కళాకారుల ఆటపాటలకు రోడ్డుషోకు హాజరైన జనం కేరిం తలు, ఉత్సాహంతో నృత్యాలు చేశారు.
- బీఆర్ఎస్ ఉప్పల్ అభ్యర్థి బండారి లక్ష్మారెడ్డిని గెలిపించాలని మంత్రి కేటీఆర్ కోరడంతో జనం నుంచి కేరింతలు, విజిట్స్ మద్దతు తెలిపారు.
- రోడ్డుషోకు ఎమ్మెల్యే బేతి సుభాష్ రెడ్డి, ఎన్నికల ఇన్చార్జి రావుల శ్రీధర్ రెడ్డి, అభ్యర్థి బండారి లక్ష్మారెడ్డి, కార్పొరేటర్లు శాంతిసాయిజెన్ శేఖర్, ప్రభుదాస్, పన్నాల దేవేందర్ రెడ్డి, బొంతు శ్రీదేవి, శిరీషారెడ్డి, బీఆర్ఎస్ నాయకులు తాడూరి శ్రీనివాస్, రాగిడి లక్ష్మారెడ్డి, గొల్లూరి అంజయ్య హాజరైనారు.
- మంత్రి కేటీఆర్ రోడ్డుషో.. గులాబీ శ్రేణుల్లో ఉత్సాహం నింపింది.
- స్థానిక సమస్యలపై మంత్రి కేటీఆర్ హామీతో మెజార్టీ గెలుపునకు బాటలు వేసింది.
- కేటీఆర్ కు బీఆర్ఎస్ నేతలు గదను బహుకరించారు.
- నాయకులు, కార్యకర్తలు సమన్వయంతో పనిచేయడంతో మంత్రి కేటీఆర్ రోడ్డుషోకు ప్రజలు భారీగా తరలివచ్చారు.



ఈసీఐఎల్లో జరిగిన రోడ్ షోలో మాట్లాడుతున్న బీఆర్ఎస్ అభ్యర్థి బండారి లక్ష్మారెడ్డి, చిత్రంలో మంత్రి కేటీఆర్, ఎమ్మెల్యే బేతి సుభాష్ రెడ్డి



ఈసీఐఎల్లో జరిగిన రోడ్ షోలో..

బీఆర్ఎస్లో భారీగా చేరికలు



బీఆర్ఎస్లో చేరిన కాంగ్రెస్ నేతలతో అభ్యర్థి బండారి లక్ష్మారెడ్డి ఉప్పల్, నవంబర్ 23 : ఉప్పల్ బీఆర్ఎస్ అభ్యర్థి బండారి లక్ష్మారెడ్డికి మద్దతుగా గురువారం పలు ప్రాంతాల్లో పార్టీ నాయకులు ఇంటింటి ప్రచారం నిర్వహించారు. కారు గుర్తుకు ఓటు వేసి గెలిపించాలని కోరారు. అభ్యర్థి బండారి లక్ష్మారెడ్డి సమక్షంలో చిలుకానగర్ బీఆర్ఎస్ నేత పిట్టల సరేష్ ముదిరాజ్ ఆధ్వర్యంలో పలువురు కాంగ్రెస్ నాయకులు బీఆర్ఎస్లో చేరారు. ఈ కార్యక్రమంలో జక్క కొండల్ రెడ్డి, పైడిపాల శ్రీనివాస్, జాలిగప్ప శ్రీనివాస్, కొండల్ రెడ్డి, నరేందర్ రెడ్డి, శంకరాచారి, స్వామి, శ్రీకాంత్, సిద్దులు, శివ పాల్గొన్నారు. హబ్బిగూడ డివిజన్ నవరంగగూడకు చెందిన బైరిపాక రజనీ ఆధ్వర్యంలో పలువురు మహిళలు గురువారం రాగిడి లక్ష్మారెడ్డి సమక్షంలో బీఆర్ఎస్లో చేరారు. ఈ కార్యక్రమంలో డాక్టర్ చారి, సోమిరెడ్డి, కాలేరు జైనవీన్, రేణుక, లక్ష్మి, ఆశాబేగం, నీలిమ, రజయాబేగం, లక్ష్మి, పావని, సునీత, స్వరూప, కౌసల్య, యాదమ్మ, నాగమణి, తదితరులు పాల్గొన్నారు. అలాగే.. బీఆర్ఎస్ ఉప్పల్ డివిజన్ అధ్యక్షుడు వేముల సంతోష్ రెడ్డి ఆధ్వర్యంలో ఉప్పల్లో అభ్యర్థికి మద్దతుగా ప్రచారం చేపట్టి.. కారు గుర్తుకు ఓటు వేసి గెలిపించాలని కోరారు.



బీఆర్ఎస్లో చేరిన మహిళలు

బండారికి నాయాబ్రాహ్మణుల మద్దతు



బీఆర్ఎస్ అభ్యర్థి బండారి లక్ష్మారెడ్డికి మద్దతు తెలుపుతున్న నాయాబ్రాహ్మణులు

ఉప్పల్, నవంబర్ 23 : చిలుకానగర్ డివిజన్ నాయాబ్రాహ్మణుల సంఘం సమావేశం గురువారం బీఆర్ఎస్ నేత బన్నాల ప్రవీణ్ ముదిరాజ్ ఆధ్వర్యంలో నిర్వహించారు. ఈ కార్యక్రమానికి డివిజన్ కార్పొరేటర్ బన్నాల గీతాప్రవీణ్ ముదిరాజ్, నాయకులు రాగిడి లక్ష్మారెడ్డి హాజరైనారు. ఈ సందర్భంగా బీఆర్ఎస్ అభ్యర్థి బండారి లక్ష్మారెడ్డికి తమ సంపూర్ణ మద్దతు తెలియజేస్తున్నామని ముదిరాజ్లు తెలిపారు. కారు గుర్తుకు ఓటువేసి గెలిపిస్తామని హామీ ఇచ్చారు. ఈ కార్యక్రమంలో భాస్కర్ గౌడ్, డివిజన్ అధ్యక్షుడు పల్లె నర్సింగారావు, ఏదుల కొండల్ రెడ్డి, సత్యరాజ్, ఎడ్ల పరమేశ్, తదితరులు పాల్గొన్నారు.

నాచారంలో బండారి పాదయాత్ర

ఉప్పల్, నవంబర్ 23 : ఎన్నికల ప్రచారంలో భాగంగా బీఆర్ఎస్ అభ్యర్థి బండారి లక్ష్మారెడ్డి గురువారం నాచారంలో పాదయాత్ర చేపట్టి.. కారు గుర్తుకు ఓటువేసి గెలిపించాలని కోరారు. కార్పొరేటర్ శాంతిసాయిజెన్ శేఖర్తో కలిసి ఆయన ఇంటింటికి వెళ్లి కారు గుర్తుకు ఓటు వేయాలని కోరారు. నాచారం వీఎన్టీకాలనీలో చేపట్టిన పాదయాత్రకు ఎలక్టికల్ ఎలక్ట్రిషియన్స్ వెల్ఫేర్ అసోసియేషన్ మద్దతు తెలిపారు. ఈ మేరకు గులాబీ కండువలు కప్పుకొని, మద్దతుగా నిలిచారు. ఈ కార్యక్రమంలో బీఆర్ఎస్ నాయకులు సాయిజెన్ శేఖర్, ఎర్రం శ్రీనివాస్ రెడ్డి, తదితరులు పాల్గొన్నారు.



నాచారంలో పాదయాత్ర చేస్తున్న అభ్యర్థి బండారి లక్ష్మారెడ్డి